

॥ ఓం నమో వేంకటేశాయ ॥

13.05.2023 శనివారము (125వ రోజు)

గ రు డు పు రో ణం

॥ శ్రీ గణపతి ప్రార్థన ॥

మాతామహమహాశైలం మహస్తదపి తామహం ।
కారణం జగతాం వందే కంఠాదుపరి వారణమ్ ।

॥ శ్రీ గురు ప్రార్థనా ॥

అఖండ మండలాకారం వ్యాప్తం యేన చరాచరం ।
తత్పదం దర్శితం యేన తస్మై శ్రీగురవే నమః ॥

॥ శ్రీనివాస ప్రార్థనా ॥

శేషాద్రి శిఖరరత్నం త్రిభువన దురితాంధకార మార్తాండం ।
భక్తజనపారిజాతం వందే శ్రీ వేంకటేశమఖిలేశం ॥

॥ శ్రీ విష్ణు ప్రార్థనా ॥

ధర్మదృఢ బద్ధమూలః నిగమస్కన్ధః పురాణశాఖాఢ్యః ।
క్రతుకుసుమః మోక్షఫలః మధుసూదన పాదపో జయతి ॥

॥ గరుడ పురోణం ప్రవచనం ॥

శ్రీ ఇంద్రగంఠి నత్యకిషోర్ శాస్త్రి గారిచే ప్రారంభం

శ్లోక పాఠాయణం :- శ్రీ రెడ్డి కుమారస్వామి గారిచే ప్రారంభం

సుదర్శన స్తుతి:

ధ్యాయేత్సుదర్శనం దేవం హృది పద్మే2మలే శుభే ।

శక్తిచక్రగదాపద్మధరం సామ్యం కిరీటినమ్ ॥

॥ 34-04 ॥

ఆవాహ్య మణ్డలే దేవం పూర్వోక్తవిధినా హర ।

పూజయేద్గన్ధపుష్పాద్యైరుపచారైర్మహేశ్వర ॥

॥ 34-05 ॥

పూజయిత్వా జపేన్మన్తం శతమష్టోత్తరం నరః ।
ఏవం యః కురుతే రుద్ర చక్రస్యార్చనముత్తమమ్ ॥ 34-06 ॥

సర్వరోగవినిర్ముక్తో విష్ణులోకం సమాప్నుయాత్ ।
ఏతత్ స్తోత్రం జపేత్పశ్చాత్సర్వవ్యాధివినాశనమ్ ॥ 34-07 ॥

నమః సుదర్శనాయైవ సహస్రాదిత్యవర్చసే ।
జ్వాలామాలాప్రదీప్తాయ సహస్రారాయ చక్షుషే ॥ 34-08 ॥

సర్వదుష్టవినాశాయ సర్వపాతకమర్దినే ।
సుచక్రాయ విచక్రాయ సర్వమన్తవిభేదినే ॥ 34-09 ॥

ప్రసవిత్రే జగద్ధాత్రే జగద్విధ్వంసినే నమః ।
పాలనార్థాయ లోకానాం దుష్టాసురవినాశినే ॥ 34-10 ॥

ఉగ్రాయ చైవ సౌమ్యాయ చణ్డాయ చ నమోనమః ।
నమశ్చక్షుః స్వరూపాయ సంసారభయభేదినే ॥ 34-11 ॥

మాయాపజ్జరభేత్రే చ శివాయ చ నమోనమః ।
గ్రహాతిగ్రహరూపాయ గ్రహాణాం పతయే నమః ॥ 34-12 ॥

కాలాయ మృత్యవే చైవ భీమాయ చ నమోనమః ।
భక్తానుగ్రహదాత్రే చ భక్తగోష్ఠే నమోనమః ॥ 34-13 ॥

విష్ణురూపాయ శాన్తాయ చాయుధానాం ధరాయ చ ।
విష్ణుశస్త్రాయ చక్రాయ నమో భూయో నమోనమః ॥ 34-14 ॥

ఇతి స్తోత్రం మహాపుణ్యం చక్రస్య తవ కీర్తితమ్ ।
యః పఠేత్పరయా భక్త్యా విష్ణులోకం స గచ్ఛతి ॥ 34-15 ॥

చక్రపూజావిధిం యశ్చ పఠేద్రుద్ర జితేన్ద్రియః ।
స పాపం భస్మసాత్కృత్వా విష్ణులోకాయ కల్పతే ॥ 34-16 ॥

శ్రీహయగ్రీవస్తుతిః

ఓం నమో హయశిరసే విద్యాధ్యక్షాయ వై నమః ।
నమో విద్యాస్వరూపాయ విద్యాదాత్రే నమోనమః ॥ 34-59 ॥

నమః శాంతాయ దేవాయ త్రిగుణాయాత్మనే నమః ।
సురాసురనిహన్త్రే చ సర్వదుష్టవినాశినే ॥ 34-60 ॥

సర్వలోకాధిపతయే బ్రహ్మరూపాయ వై నమః ।
నమశ్చేశ్వరవంద్యాయ శ్శుచక్రధారయ చ ॥ 34-61 ॥

నమ ఆద్యాయ దాంతాయ సర్వసత్త్వహితాయ చ ।
త్రిగుణాయాగుణాయైవ బ్రహ్మవిష్ణుస్వరూపిణే ।
కర్త్రే హర్త్రే సురేశాయ సర్వగాయ నమో నమః ॥ 34-62 ॥

శ్రీవాసుదేవస్తుతిః

ఓం నమో వాసుదేవాయ నమః సకర్షణాయ చ ॥
ప్రద్యుమ్నాయాదిదేవాయానిరుద్ధాయ నమోనమః ।
నమో నారాయణాయైవ నరాణాం పతయే నమః ॥

నరపూజ్యాయ కీర్త్యాయ స్తుత్యాయ వరదాయ చ ।
అనాదినిధనాయైవ పురాణాయ నమోనమః ॥
సృష్టిసంహారకర్త్రే చ బ్రహ్మణః పతయే నమః ।
నమో వై వేదవేద్యాయ శఙ్ఖచక్రధరాయ చ ॥

కలికల్మషనాశాయ చ సురేశాయ నమోనమః ।
సంసారవృక్షచ్ఛేత్రే చ మాయాభేత్రే నమోనమః ॥

బహురూపాయ తీర్థాయ త్రిగుణాయ నమోనమః ।
బ్రహ్మవిష్ణువీశరూపయ మోక్షదాయ నమోనమః ॥

మోక్షద్వారాయ ధర్మాయ నిర్వాణాయ నమోనమః ।
సర్వకామప్రదాయైవ పరబ్రహ్మస్వరూపిణే ॥

సంసారసాగరే ఘోరే నిమగ్నం మాం సముద్ధర ।
త్వదన్యో నాస్తి దేవేశ నాస్తి త్రాతా జగత్ప్రభో ॥

త్వామేవ సర్వగం విష్ణుం గతో2హం శరణం తతః ।
జ్ఞానదీపప్రదానేన తమోముక్తం ప్రకాశయ ।

విష్ణుపంజరస్తోత్రమ్

హరిరువాచ

- ప్రవక్ష్యామ్యధునా హ్యేతద్వైష్ణవం పంజరం శుభం ।
 నమో నమస్తే గోవింద చక్రం గృహ్య సుదర్శనం ।
 ప్రాచ్యాం రక్షస్వ మాం విష్ణో త్వామహం శరణం గతః ॥ 13-01 ॥
- గదాం కౌమోదకీం గృహ్లా పద్మనాభ నమో2స్తు తే ।
 యామ్యాం రక్షస్వ మాం విష్ణో త్వామహం శరణం గతః ॥ 13-02 ॥
- హలమాదాయ సౌనందే నమస్తే పురుషోత్తమ ।
 ప్రతీచ్యాం రక్ష మాం విష్ణో త్వామహం శరణం గతః ॥ 13-03 ॥
- ముసలం శాతనం గృహ్య పుండరీకాక్ష రక్ష మాం ।
 ఉత్తరస్యాం జగన్నాథ భవంతం శరణం గతః ॥ 13-04 ॥
- ఖడ్గమాదాయ చర్మాథ అస్త్రశాస్త్రాదికం హరే ।
 నమస్తే రక్ష రక్షోఘ్ను ఐశాన్యాం శరణం గతః ॥ 13-05 ॥
- సాంచజన్యం మహాశంఖమనుదోభీధం చ పంకజం ।
 ప్రగృహ్య రక్ష మాం విష్ణో ఆగ్నేయ్యాం రక్ష శూకర ॥ 13-06 ॥
- చంద్రసూర్యం సమాగృహ్య ఖడ్గం చాంద్రమసం తథా ।
 వైర్వత్యాం మాం చ రక్షస్వ దివ్యమూర్తే నృకేసరిన్ ॥ 13-07 ॥
- వైజయంతీం సంప్రగృహ్య శ్రీవత్సం కంఠభూషణం ।
 వాయవ్యాం రక్ష మాం దేవ హయగ్రీవ నమో2స్తు తే ॥ 13-08 ॥
- వైనతేయం సమారుహ్య త్వంతరిక్షే జనార్దన ।
 మాఞ్చ రక్షాజిత సదా నమస్తే2స్త్వపరాజిత ॥ 13-09 ॥
- విశాలాక్షం సమారుహ్య రక్ష మాం త్వం రసాతలే ।
 అకూపార నమస్తుభ్యం మహామీన నమో2స్తు తే ॥ 13-10 ॥

కరశీర్షాద్వ్యంగులేషు సత్య త్వం బాహుపంజరం ।
 కృత్వా రక్షస్య మాం విష్ణో నమస్తే పురుషోత్తమ ॥ 13-11 ॥

ఏవముక్తం శంకరాయ వైష్ణవం పంజరం మహాత్ ।
 పురా రక్షార్థమీశాన్యాః కాత్యాయన్యా వృషధ్వజ ॥ 13-12 ॥

నాశాయామాస సా యేన చామరం మహిషాసురం ।
 దానవం రక్షబీజం చ అన్యాంశ్చ సురకంటకాన్ ।
 ఏతజ్జపన్నరో భక్త్వా శత్రూన్విజయతే సదా ॥ 13-13 ॥

ఇతి శ్రీగారుడే మహాపురాణే విష్ణుపంజరస్తోత్రం నామ త్రయోదశో2ధ్యాయః

విష్ణుసహస్రనామస్తోత్రమ్

అథ శ్రీగారుడే మహాపురాణే ఆచారకాండే శ్రీవిష్ణుసహస్రనామస్తోత్రనిరూపణం నామ పంచదశో2ధ్యాయః

దేహాత్మా చేంద్రియాత్మా చ ఆత్మాబుద్ధిస్తథైవ చ ।
 మనసశ్చ తథైవాత్మా చాత్మాహంకారచేతసః ॥ 15-62 ॥

జాగ్రతః స్వపతశ్చాత్మా మహదాత్మా పరస్తథా ।
 ప్రధానస్య పరాత్మా చ ఆకాశాత్మా హ్యపాం తథా ॥ 15-63 ॥

పుథివ్యాః పరమాత్మా చ వయస్యాత్మా తథైవ చ ।
 గంధస్య పరమాత్మా చ రూపస్యాత్మా పరస్తథా ॥ 15-64 ॥

శబ్దాత్మా చైవ వాగాత్మా స్పర్శాత్మా పురుషస్తథా ।
 శ్రోత్రాత్మా చ త్వగాత్మా చ జిహ్వాయాః పరమస్తథా ॥ 15-65 ॥

ఘ్రాణాత్మా చైవ హస్తాత్మా పాదాత్మా పరమస్తథా ।
 ఉపస్థస్య తథైవాత్మా పాయ్వాత్మా పరమస్తథా ॥ 15-66 ॥

ఇంద్రాత్మా చైవ బ్రహ్మాత్మా రుద్రాత్మా చ మనోస్తథా ।
 దక్షప్రజాపతేరాత్మా సత్యాత్మా పరమస్తథా ॥ 15-67 ॥

ఠకాశాత్మా పరమాత్మా చ రౌద్రాత్మా మోక్షవిద్యతిః ।
 యత్నవాంశ్చతథా యత్నశ్చర్మో ఖడ్గీ మురాంతకః ॥ 15-68 ॥

- హ్రీప్రవర్తనశీలశ్చ యతీనాం చ హితే రతః ।
యతిరూపీ చ యోగీ చ యోగిధ్యేయో హరిః శితిః ॥ 15-69॥
- సంవినేధా చ కాలశ్చ ఊష్మా వర్షా మతిస్తథా ।
సంవత్సరో మోక్షకరో మోహప్రధ్వంసకస్తథా ॥ 15-70॥
- మోహకర్తా చ దుష్టానాం మాండవ్యో వడవాముఖః ।
సంవర్తకః కాలకర్తా గౌతమో భృగురంగిరాః ॥ 15-71॥
- అత్తిర్వసిష్ఠః పులహః పులస్త్యః కుత్స ఏవ చ ।
యాజ్ఞవల్క్యో దేవలశ్చ వ్యాసశ్చైవ పరాశరః ॥ 15-72॥
- శర్మదశ్చైవ గాంగేయో హృషీకేశో బృహచ్చవాః ।
కేశవః క్లేశహంతా చ సుకర్ణః కర్ణవర్జితః ॥ 15-73॥
- నారాయణో మహాభాగః ప్రాణస్య పతిరేవ చ ।
అపానస్య పతిశ్చైవ వ్యానస్య పతిరేవ చ॥ 15-74॥
- ఉదానస్య పతిః శ్రేష్ఠః సమానస్య పతిస్తథా ।
శబ్దస్య చ పతిః శ్రేష్ఠః స్పర్శస్య పతిరేవ చ ॥ 15-75॥
- రూపాణాం నృపతిశ్చాద్యః ఖడ్గపాణిర్హలాయుధః ।
చక్రపాణిః కుండలీ చ శ్రీవత్సాంకస్తథైవ చ॥ 15-76॥
- ప్రకృతిః కౌస్తుభగ్రీవః సీతాంబరధరస్తథా ।
సుముఖో దుర్ముఖశ్చైవ మునఖేన తు వివర్జితః ॥ 15-77॥
- అనంతో2నంతరూపశ్చ సునఖః సురసుందరః ।
సుకలాపో విభుర్జిష్ణుర్బ్రాజిష్ణుశ్చైవధీస్తథా ॥ 15-78॥
- హిరణ్యకశిపోర్హంతా హిరణ్యాక్షవిమర్దకః ।
నిహంతా పూతనాయాశ్చ భాస్కరాంతవినాశనః ॥ 15-79॥
- కేశినో దలనశ్చైవ ముష్టికస్య విమర్దకః ।
కంసదానవభేత్తా చ చాణూరస్యప్రమర్దకః ॥ 15-80॥
- అరిష్టస్య నిహంతా చ అక్రూరప్రియ ఏవ చ ।
అక్రూరః క్రూరరూపశ్చ హ్యక్రూరప్రియవందితః ॥ 15-81॥

ఇతి శ్రీగారుడే మహాపురాణే ఆచారకాండే శ్రీవిష్ణుసహస్రనామస్తోత్రనిరూపణం నామ పంచదశో2ధ్యాయః

:: శ్రీ గీతాస్తుతి: :: ఆపదం నరకం ఘోరం గీతాధ్యాయీ న పశ్యతి ।
నిత్యం ధారయతే యస్తు సమోక్షమధిగచ్ఛతి॥

:: శ్రీ గీతా ప్రార్థనా :: సర్వోపనిషదోగావః, దోగ్ధా గోపాలనందనః ।
పార్థో వత్సస్సుధీర్భోక్తా, దుగ్ధం గీతామృతం మహత్ ॥

॥ అథ, శ్రీమద్భగవద్గీతోశు, ఉపనిషత్సు, బ్రహ్మవిద్యాయం, యోగశాస్త్రే,
శ్రీకృష్ణార్జున సంవాదే, శ్లోచ కర్మ సన్న్విహయోగే, చతుర్థో2ధ్యాయే, శ్లోకాః ॥

నిరాశీర్యతచిత్తాత్మా త్యక్తసర్వపరిగ్రహః ।
శారీరం కేవలం కర్మ కుర్వన్నాప్నోతి కిల్బిషం ॥ 4-21 ॥

యదృచ్ఛాలాభసంతుష్టః ద్వంద్వాతీతో విమత్సరః ।
సమస్సిద్ధావసిద్ధౌ చ కృత్వాపి న నిబధ్యతే ॥ 4-22 ॥

గతసంగస్య ముక్తస్య జ్ఞానావస్థితచేతసః ।
యజ్ఞాయాచరతః కర్మ సమగ్రం ప్రవిలీయతే ॥ 4-23 ॥

బ్రహ్మోర్పణం బ్రహ్మ హవిః బ్రహ్మగ్నో బ్రహ్మణా హుతం ।
బ్రహ్మైవ తేన గంతవ్యం బ్రహ్మకర్మసమాధినా ॥ 4-24 ॥

దైవమేవాపరే యజ్ఞం యోగినః పర్యుపాసతే ।
బ్రహ్మగ్నావపరే యజ్ఞం యజ్ఞేనైవోపజుహ్వతి ॥ 4-25 ॥

శ్రోత్రాదీనీంద్రియాణ్యన్యే సంయమాగ్నిషు జుహ్వతి ।
శబ్దాదీన్విషయానన్యే ఇంద్రియాగ్నిషు జుహ్వతి ॥ 4-26 ॥

సర్వాణీంద్రియకర్మాణి ప్రాణకర్మాణి చాపరే ।
ఆత్మసంయమయోగాగ్నో జుహ్వతి జ్ఞానదీపితే ॥ 4-27 ॥

ద్రవ్యయజ్ఞాస్తపోయజ్ఞాః యోగయజ్ఞాస్తథాపరే ।
స్వాధ్యాయజ్ఞానయజ్ఞాశ్చ యతయస్సంశితవ్రతాః ॥ 4-28 ॥

అపానే జుహ్వతి ప్రాణం ప్రాణేఽపానం తథాపరే ।
ప్రాణాపానగతీ రుద్ధ్వా ప్రాణాయామపరాయణాః ॥ 4-29 ॥

అపరే నియతాహారాః ప్రాణాన్ప్రాణేషు జుహ్వతి ।

సర్వేఽప్యేతే యజ్ఞవిదః యజ్ఞక్షపితకల్మషాః ॥	॥ 4-30 ॥
యజ్ఞశిష్టామృతభుజః యాంతి బ్రహ్మ సనాతనం ।	
నాయం లోకోఽస్త్వయజ్ఞస్య కుతోఽన్యః కురుసత్తమ ॥	॥ 4-31 ॥
ఏవం బహువిధా యజ్ఞాః వితతా బ్రహ్మణో ముఖే ।	
కర్మజాన్విద్ధి తాన్సర్వాన్ ఏవం జ్ఞాత్వా విమోక్ష్యసే ॥	॥ 4-32 ॥
శ్రేయాన్ ద్రవ్యమయాద్యజ్ఞాత్ జ్ఞానయజ్ఞః పరంతప ।	
సర్వం కర్మాఖిలం పార్థ జ్ఞానే పరిసమాప్యతే ॥	॥ 4-33 ॥
తద్విద్ధి ప్రణిపాతేన పరిప్రశ్నేన సేవయా ।	
ఉపదేక్ష్యంతి తే జ్ఞానం జ్ఞానినస్తత్త్వదర్శినః ॥	॥ 4-34 ॥
యద్ జ్ఞాత్వా న పునర్మోహమ్ ఏవం యాస్యసి పాండవ ।	
యేన భూతాన్యశేషేణ ద్రక్ష్యస్యాత్మన్యథో మయి ॥	॥ 4-35 ॥
అపి చేదసి పాపేభ్యః సర్వేభ్యః పాపకృత్తమః ।	
సర్వం జ్ఞానప్లవేనైవ వృజినం సంతరిష్యసి ॥	॥ 4-36 ॥
యథైథాంసి సమిద్ధోఽగ్నిః భస్మసాత్కురుతేఽర్జున ।	
జ్ఞానాగ్నిస్సర్వకర్మాణి భస్మసాత్కురుతే తథా ॥	॥ 4-37 ॥
న హి జ్ఞానేన సదృశం పవిత్రమిహ విద్యతే ।	
తత్స్వయం యోగసంసిద్ధః కాలేనాత్మని విందతి ॥	॥ 4-38 ॥
శ్రద్ధావాన్ లభతే జ్ఞానం తత్పరస్సంయతేంద్రియః ।	
జ్ఞానం లబ్ధ్వా పరాం శాంతిమ్ అచిరేణాధిగచ్ఛతి ॥	॥ 4-39 ॥
అజ్ఞశ్చాశ్రద్ధధానశ్చ సంశయాత్మా వినశ్యతి ।	
నాయం లోకోఽస్తి న పరః న సుఖం సంశయాత్మనః ॥	॥ 4-40 ॥
యోగసన్నస్తకర్మాణం జ్ఞానసంఛిన్నసంశయం ।	
ఆత్మవంతం న కర్మాణి నిబర్హంతి ధనంజయ ॥	॥ 4-41 ॥
తస్మాదజ్ఞానసంభూతం హృత్ప్రం జ్ఞానాసినాత్మనః ।	
ఛిత్వైవం సంశయం యోగమ్ ఆతిష్ఠోత్తిష్ఠ భారత ॥	॥ 4-42 ॥

॥ ఇతి, శ్రీమద్భగవద్గీతోఽను, ఉపనిషత్సు, బ్రహ్మవిద్యాయం, యోగశాస్త్రే,
శ్రీకృష్ణార్జున సంవాదే, జ్ఞాన కర్మ సన్న్వయాయోగే, చతుర్థోఽధ్యాయే, శ్లోకాః ॥

యత్ర యోగేశ్వరః కృష్ణః యత్ర పార్థో ధనుర్ధరః ।
తత్ర శ్రీర్విజయో భూతిః ధ్రువానీతిర్మతిర్మమ ॥

॥ అథ క్షమా ప్రార్థనా ॥

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమో2స్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ ప్రార్థనా ॥

సర్వే భవన్తు సుఖినః సర్వే సన్తు నిరామయాః ।
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయే2ర్థినామ్ ।
శ్రీవేంకటనివాసాయ శ్రీనివాసాయ మంగళమ్ ।
